

**नेपाल कानून आयोग**  
**सूचनाको हक सम्बन्धी ऐन, २०६४ को दफा ५(३) र**  
**सूचनाको हक सम्बन्धी नियमावली, २०६५ को नियम ३ बमोजिम सार्वजनिक गरिएको विवरण**

आ.व. २०७८/०७९ (२०७८ कार्तिक १ देखि २०७८ पौष मसान्तसम्म)

**१. नेपाल कानून आयोगको गठन**

कानूनको तर्जुमा, संहिताकरण तथा प्रचलित कानूनको संशोधन, एकीकरण र पुनरावलोकन गर्ने तथा कानून र न्याय सम्बन्धी विषयमा अध्ययन र अनुसन्धान गर्ने उद्देश्यले लागू भएको नेपाल कानून आयोग ऐन, २०६३ मिति २०६३/९/३० देखि प्रारम्भ भएको हो । ऐनको दफा ४ अनुसार आयोगको गठन देहाय बमोजिम रहेको छः-

- (क) सर्वोच्च अदालतको न्यायाधीश भइसकेको वा हुने योग्यता पुगेका व्यक्तिहरू मध्येबाट नेपाल सरकारले नियुक्त गरेको व्यक्ति – अध्यक्ष
- (ख) नेपाल न्याय सेवाको राजपत्राङ्कित विशिष्ट श्रेणीको पदमा रही काम गरिसकेको वा वरिष्ठ अधिवक्ता वा अधिवक्ताको हैसियतले कम्तीमा पन्ध्र वर्ष कानून व्यवसायीको रूपमा काम गरेको वा कानूनको अध्यापन, अनुसन्धान, तर्जुमा वा कानून वा न्यायको क्षेत्रमा कम्तीमा पन्ध्र वर्षको अनुभव हासिल गरेका व्यक्तिहरू मध्येबाट नेपाल सरकारले नियुक्त गरेको व्यक्ति – उपाध्यक्ष
- (ग) खण्ड (ख) बमोजिमको योग्यता पुगेका व्यक्तिहरू मध्येबाट नेपाल सरकारले मनोनीत गरेको कम्तीमा एक जना महिला रहने गरी बढीमा तीन जना – सदस्य
- (घ) सचिव, कानून, न्याय तथा संसदीय मामिला मन्त्रालय – सदस्य
- (ङ) सचिव (कानून), प्रधानमन्त्री तथा मन्त्रिपरिषद्को कार्यालय – सदस्य
- (च) नायव महान्यायाधिवक्ता, महान्यायाधिवक्ताको कार्यालय – सदस्य
- (छ) सचिव – सदस्य-सचिव

**२. हाल कार्यरत आयोगका पदाधिकारीहरू**

- (क) श्री जागेश्वर सुवेदी, नेपाल कानून आयोग – अध्यक्ष
- (ख) प्रा.डा. लक्ष्मीप्रसाद मैनाली, नेपाल कानून आयोग – उपाध्यक्ष
- (ग) श्री उद्धव चन्द्र घिमिरे, नेपाल कानून आयोग – सदस्य
- (घ) श्री शोभा बुढाथोकी, नेपाल कानून आयोग – सदस्य
- (ङ) श्री नारायण नेपाल, नेपाल कानून आयोग – सदस्य

(च) श्री उदय राज सापकोटा, सचिव, कानून न्याय तथा संसदिय मामिला मन्त्रालय	- सदस्य
(छ) श्री धनराज ज्ञवाली, सचिव, प्रधानमन्त्री तथा मन्त्रिपरिषदको कार्यालय	- सदस्य
(ज) श्री कृष्णजिवी घिमिरे, नायव महान्यायाधिबक्ता, महान्यायाधिबक्ताको कार्यालय	-सदस्य
(झ) श्री लीला देवी गडतौला (निरौला), सचिव, नेपाल कानून आयोग	-सदस्य –सचिव

### ३. आयोगको संगठनात्मक संरचना

आयोगवाट सम्पादन हुने काम कारवाहीलाई व्यवस्थित तथा प्रभावकारी रूपमा सम्पादन गर्न आयोगमा प्रशासन र तर्जुमा तथा अनुसन्धान गरि दुई महाशाखा रहेका छन् । आयोगमा हालको संगठन संरचना अनुसार कुल ३३ स्वीकृत दरबन्दी रहेको छ, जुन यस प्रकार छः-

- सचिव (विशिष्ट श्रेणी) न्याय सेवा –१,
- सह-सचिव (रा. प. प्रथम श्रेणी) न्याय सेवा, कानून समूह –२,
- उप-सचिव(रा. प. द्वितीय श्रेणी) न्याय सेवा, कानून समूह –२,
- शाखा अधिकृत (रा. प. तृतीय श्रेणी) न्याय सेवा, कानून समूह –५,
- लेखा अधिकृत (रा. प. तृतीय श्रेणी) प्रशासन सेवा, लेखा समूह–१,
- कम्प्युटर ईन्जिनियर (रा. प. तृतीय श्रेणी) विविध सेवा –१
- नायव सुब्बा (रा. प. अनं. प्रथम श्रेणी) न्याय सेवा, कानून समूह –५,
- नायव सुब्बा (रा. प. अनं. प्रथम श्रेणी) प्रशासन सेवा, सामान्य प्रशासन समूह –३,
- कम्प्युटर अपरेटर, विविध सेवा –१
- खरिदार (रा. प. अनं. द्वितीय श्रेणी) न्याय सेवा, कानून समूह –४,
- हलुका सवारी चालक, श्रेणी बिहिन, ईन्जि. सेवा–३
- कार्यालय सहयोगी, श्रेणी बिहिन, प्रशासन सेवा, सामान्य प्रशासन समूह –४
- स्वीपर, श्रेणी बिहिन, प्रशासन सेवा, सामान्य प्रशासन समूह– १

### ४. आयोगको काम, कर्तव्य र अधिकार

नेपाल कानून आयोग ऐन, २०६३ को दफा १० मा व्यवस्था गरिए अनुसार आयोगको काम, कर्तव्य र अधिकार देहाय बमोजिम रहेकोछः-

- (क) नयाँ कानून बनाउने वा विद्यमान कानूनमा संशोधन गर्ने सम्बन्धमा वा कानून तथा न्याय सम्बन्धी समसामयिक विषयमा अध्ययन तथा अनुसन्धान गर्ने, गराउने,

- (ख) कानूनको संहिताकरणका लागि आवश्यक संहिताको मस्यौदा तयार गरी नेपाल सरकार समक्ष पेश गर्ने,
- (ग) प्रचलित कानूनमा एकीकरण वा पुनरावलोकन गर्ने तथा सो सम्बन्धमा नेपाल सरकारलाई आवश्यक सुझाव दिने,
- (घ) नयाँ कानून निर्माण गर्ने र आवश्यकता अनुसार प्रचलित कानूनमा संशोधन गर्ने सम्बन्धमा व्याख्यात्मक टिप्पणी सहितको मस्यौदा नेपाल सरकार समक्ष पेश गर्ने,
- (ङ) हाल प्रयोग नभएका, एक आपसमा बाझिएका, असमान, विभेदजन्य, मानव अधिकार विरुद्धका तथा कार्यान्वयन हुन नसकेका कानूनको बारेमा अध्ययन गरी त्यस्तो कानून खारेज, संशोधन वा पुनरावलोकन गर्ने सम्बन्धमा नेपाल सरकार समक्ष सुझाव पेश गर्ने,
- (च) अन्तर्राष्ट्रिय सन्धि, सम्झौताका प्रावधानलाई आवश्यकता अनुसार प्रचलित कानूनमा समावेश गर्न नेपाल सरकारलाई मस्यौदा वा सुझाव दिने,
- (छ) कानूनको तर्जुमा, संहिताकरण, एकीकरण, पुनरावलोकन, सुधार र विकास गर्ने सम्बन्धमा आवश्यकता अनुसार सम्बन्धित निकाय वा संस्थासँग परामर्श, छलफल तथा अन्तरक्रिया गर्ने वा सो सम्बन्धमा सम्बन्धित निकाय वा संस्थासँग सहकार्य गर्ने,
- (ज) विशेष किसिमका कानूनको अध्ययन र अनुसन्धान तथा मस्यौदा तर्जुमा गर्नको लागि विशेषज्ञको सेवा प्राप्त गर्ने,
- (झ) कानून निर्माण प्रक्रियामा आवश्यकता अनुसार जनधारणा र राय सुझाव संकलन गर्ने,
- (ञ) कानूनको मस्यौदालाई परिमार्जन गर्ने सिलसिलामा आवश्यकता अनुसार गोष्ठी, सेमिनार तथा अन्तरक्रिया जस्ता कार्यक्रम सञ्चालन गर्ने,
- (ट) अन्य मुलुकका कानून आयोग तथा कानून तर्जुमा गर्ने निकायहरूसँग सम्पर्क गरी आवश्यक जानकारी तथा सूचनाहरू आदान प्रदान गर्ने,
- (ठ) सर्वोच्च अदालतबाट प्रतिपादित सिद्धान्त अनुरूप कानून भए नभएको विषयमा अध्ययन गर्ने तथा सो अनुरूप भएको नदेखिएमा कानून तर्जुमा, खारेज तथा पुनरावलोकन गर्ने सम्बन्धमा नेपाल सरकार समक्ष मस्यौदा पेश गर्ने,
- (ड) आयोगको वार्षिक कार्यक्रम तयार गर्ने,
- (ढ) नेपाल सरकारले तोकेको तथा आयोगले आवश्यक सम्झेको कानून तथा न्यायसँग सम्बन्धित अन्य कामहरू गर्ने ।

## ५. सेवा प्राप्त गर्दा लाग्ने दस्तुर र अवधि

नेपाली नागरिकले कानून बमोजिम सूचना माग गर्न आएमा प्रचलित कानून बमोजिम लाग्ने दस्तुर बाहेक अन्य कुनै दस्तुर लाग्दैन ।

## ६. सम्पादन गरेको मुख्य कामको विवरण

क. चार वटा विधेयक तर्जुमाको लागि वार्षिक कार्यक्रम स्वीकृत भएकोमा आ.व. २०७८/०७९ मा देहाय बमोजिमका चारवटा विधेयकको मस्यौदाको कार्य अगाडि बढाइएको:

- (१) मुलुकी देवानी संहिता, २०७४ र मुलुकी कार्यविधि संहिता, २०७४ संशोधन विधेयकको मस्यौदा तर्जुमा हुँदै गरेको,
- (२) संसदीय सुनुवाई सम्बन्धी विधेयक, २०७८ को मस्यौदा तर्जुमा हुँदै गरेको,
- (३) कार्यस्थलमा हुने यौनजन्य दुर्व्यवहार (निवारण) ऐन, २०७८ संशोधन विधेयकको मस्यौदा तर्जुमा हुँदै गरेको,
- (४) रासायनिक पदार्थ (सुरक्षित प्रयोग र व्यवस्थापन) सम्बन्धी विधेयक, २०७८ को मस्यौदा तर्जुमा हुँदै गरेको ।

ख. विकास निर्माणमा कानूनले पारेको असर र प्रभाव सम्बन्धी अध्ययन प्रतिवेदन, २०७८ तयार हुँदै गरेको ।

ग. कानूनको खारेजी, परिमार्जन, संशोधन र एकीकरण गर्ने सम्बन्धमा अध्ययन प्रतिवेदन, २०७८ तयार हुँदै गरेको ।

घ. कानूनी शब्दकोष (नेपाली, अंग्रेजी तथा नेपालीमा अर्थ) Legal Dictionary नामक पुस्तक निर्माणको कार्य शुरु गरिएको ।

ङ. संविधानको धारा ५२ बमोजिमको राज्यको दायित्व पुरा गर्न पाँचवटा जिल्लामा पाँचवटा कानूनी सचेतना सम्बन्धी अन्तरक्रिया तथा गोष्ठी कार्यक्रम (Legal Dissemination Program) सञ्चालन गरिएको ।

च. नेपाल कानून आयोगको वेवसाइट तथा मोवाइल एप्समा विभिन्न कानून तथा अन्य सामाग्रीहरू अद्यावधिक गरिएको ।

छ. आयोगको एप्सलाई समयानुकूल बनाउन नयाँ रूपमा परिमार्जन गरी उपयोगकर्ता मैत्री हुने गरी स्तरोन्नति गरिरहेको ।

७. सूचना अधिकारी, प्रवक्ता र प्रमुखको नाम, पद र सम्पर्क नम्बर

- सूचना अधिकारी: उप सचिव, श्री राजन नेपाल मोबाईल नं. ९८४९३६०२०८
- प्रवक्ता: सह सचिव, श्री पाराश्वर ढुङ्गाना मोबाईल नं. ९८६९६०९०९०
- प्रमुख: सचिव, श्री लीला देवी गडतौला (निरौला)

८. आर्थिक खर्च तथा आर्थिक कारोवार सम्बन्धी अद्यावधिक बिबरण:

आ.ब. २०७८/०७९ को पौष मसान्तसम्म विनियोजित रकम तथा खर्चको बिबरण

बजेट उप शीर्षक	बजेट शीर्षक	विनियोजन बार्षिक बजेट	कूल खर्च (पौष मसान्तसम्म)	कूल वित्तिय प्रगति
३११०११३	चालु	३,४२,४९,०००/-	१,४२,८८,४८४।१०/-	४१.७२%
३११०११४	पूँजीगत	१०,००,०००/-	५,२९,७६५/-	५२.९७%

९. आयोगको वेबसाईट र सो को विवरण

- आयोगको वेबसाईट [www.lawcommission.gov.np](http://www.lawcommission.gov.np) रहेको छ । उक्त वेबसाईटमा मौजुदा कानून, पुराना कानून, मस्यौदा विधेयक र गतिविधिहरु राखिएका छन ।
- मोवाइल एप्स (Mobile APPs) मा विद्यमान कानूनहरु मोवाइलबाटै हेर्न र पढ्न सकिने गरी स्तरोन्नति गरिरहेको ।

१०. आयोगको ठेगाना र सम्पर्क नं.

- नेपाल कानून आयोग,  
अन्तराष्ट्रिय सम्मेलन केन्द्र, नयाँ बानेश्वर, काठमाडौं ।
- फोन नं.: ०१-४४८११९७, १-४४८१०४३, ०१-४४८१०५९
- फ्याक्स नं.: ०१-४४८१७०४
- Email: [info@lawcommission.gov.np](mailto:info@lawcommission.gov.np)
- Facebook: <https://www.facebook.com/Nepal-Law-Commission>
- Twitter: Nepal Law Commission@ nepal\_law